



ДРЖАВЕН ЗАВОД ЗА РЕВИЗИЈА
ENTI SHTETËROR I REVIZIONIT
STATE AUDIT OFFICE

Број: 03-386/3
Датум: 16.04.2025

Врз основа на член 9 точка 12 од Закон за државната ревизија („Службен весник на Република Македонија“ бр.66/2010, 145/2010, 12/2014, 43/14, 154/15, 192/15, 27/16 и 83/18 и „Службен весник на Република Северна Македонија“ бр. бр. 122/21 и 3/25), а во врска со член 7 став (1), член 8 став (1) и член 10 став (1) алинеја 1 од Законот за донации и спонзорства во јавните дејности, („Службен весник на Република Македонија“ бр.47/06, 86/08, 51/11, 28/14 и 153/15) и Договор за доделување на средства по основ на донација на Црвен крст на Република Северна Македонија за хуманитарна помош за настраданите граѓани во пожарот во Кочани заверен во Државен завод за ревизија под број 03-386/1 од 17.03.2025 година, и Решение донесено од Министерот за правда за потврдување на донација од јавен интерес во областа на социо-хуманитарните дејности Бр. УП11-649/2025 од 15.04.2025 година, Главниот државен ревизор донесе

РЕШЕНИЕ

За исплата на парични средства по основ на донација на Црвениот крст на Република Северна Македонија за хуманитарна помош за настраданите граѓани во пожарот во Кочани

1. Да се исплатат средства во износ 100.000,00 денари како парична донација на Црвениот крст на Република Северна Македонија за хуманитарна помош за настраданите граѓани во пожарот во Кочани.
2. Средствата од точка 1 од ова Решение да се исплатат од средствата на Државниот завод за ревизија во Буџетот на Република Северна Македонија за 2025 година и тоа:

Сметка: 020021504063710

Програма: 20 - Државна ревизија

Ставка: 464 разни трансфери

Расходна потставка: 464990 – други трансфери

3. Средствата да се уплатат во корист на сметката:
Примател: Фондот на солидарноста на Црвениот крст на Република Северна Македонија
Сметката на примателот: 3000000001327966,

даночен број: 4030984271620

4. Носител на платен промет: АД Комерцијална банка со назнака: помош за за настраданите граѓани во пожарот во Кочани.
5. Ова решение влегува во сила со денот на неговото донесување, а ќе важи од денот на обезбедување на Решение за потврдување на јавниот интерес од Министерството за правда за давањето на наведената донација.

ОБРАЗЛОЖЕНИЕ

Црвениот крст на Република Северна Македонија упати јавен апел за изразување на солидарност и обезбедување на хуманитарна помош за настраданите граѓани во пожарот во Кочани.

За таа цел, Црвениот крст има отворено сметка на донациски солидарен фонд наменет за обезбедување на финансиска помош за справување со последиците за настраданите граѓани во пожарот во Кочани.

Во рамките на расположливите средства од Буџетот на Република Северна Македонија за 2025 година распределени на Државниот завод за ревизија на сметка основен буџет/сопствени приходи, беше констатирана можност да се алоцира износ на средства кои би можеле да бидат уплатени како директна финансиска помош во парична донација за горенаведената намена во корист на Црвениот крст на Република Северна Македонија.

Со оглед дека во конкретниот случај се работи за донација од Државен завод за ревизија како давател на донација – домашно лице определено со одредбите од член 3 став 1 точка 7 од Законот за донации и спонзорства во јавните дејности („Службен весник на Република Македонија“ бр.47/06, 86/08, 51/11, 28/14 и 153/15) и во согласност со одредбите од член 4 став (1) од истиот Закон, Главниот државен ревизор и Генералниот секретар на Црвениот крст склучија Договор за доделување на средства по основ на донација на Црвен крст на Република Северна Македонија за хуманитарна помош за настраданите граѓани во пожарот во Кочани, заверен во Државен завод за ревизија под број 03-386/1 од 17.03.2025 година, потоа донесено е Решение од Министерот за правда за потврдување на донацијата од јавен интерес во областа на социо-хуманитарните дејности со број Бр. УП11-649/2025 од 15.04.2025 година, што е во согласност со одредбите од член 21 од Законот за донации и спонзорства во јавните дејности („Службен весник на Република Македонија“ бр.47/06, 86/08, 51/11, 28/14 и 153/15) заради што Главниот државен ревизор го донесе ова Решение.

Главен државен ревизор

М-р Максим Ацевски



Изработил: Данче Ангеловска

Контролирал: м-р Александар Поповски